



حُسنِ انتقاد

تبصرہ کے لئے دو کتابوں کا آنا ضروری ہے۔

ستید محمد زود لکھل بخاری۔

کتابیں ہیں چمن اپنا:

مصنف۔ عبد الباقی قریشی

صفحات۔ ۲۷۲، قیمت۔ ۷۵ روپے

ناشر۔ ہمدرد فاؤنڈیشن پریس، کراچی

مرحوم آغا شورش کاشمیری نے اپنے جریدہ "پٹان" میں کسی بزرگ کا قول بہت مدت، مسلسل چھاپا تھا کہ "قبر سا واعظ، تنہائی سا بے ضرر ساتھی اور کتاب سا مخلص دوست کوئی نہیں"۔ یقیناً یہ بات بہت، بچی، بہت گہمری اور بہت پامعنی ہے۔ مطالعے کی کثرت میں مثیلا لوگوں کی زندگیوں میں "کتاب" کو بلاشبہ ایسی ہی اہمیت و حیثیت حاصل ہوتی ہے۔ یوں بھی کتاب خوانی، کتاب بینی، کتاب بانی، کتاب داری، کتاب نویسی، کتاب فروشی اور کتاب چوری جیسے شعبوں اور گوشوں پر اگر تحقیقی زاویہ سے توجہ دی جائے اور کتابت، طباعت، اشاعت کے فنون کا تالیف اور انسانی تمدن و اخلاق پر ان کے اثرات کا جائزہ مرتب کیا جائے تو واقعہ یہ بڑے کام کا اور بڑے مزے کا موضوع ثابت ہوگا۔

زیر تبصرہ کتاب کے مصنف جناب عبد الباقی قریشی کام کے آدمی ہیں اور مزے کے بھی! صاحب قلم صاحب تحقیق، انشاء پرداز، منفرد اور ممتاز تخلص نگار ہیں۔ ہر وقت گوشہ چمن، کتاب اور فراغت کی فوہ میں، اور ان تینوں کو یکجا کرنے کی نگ و دو میں سرگرداں رہتے ہیں۔

"کتابیں ہیں چمن اپنا" قریشی صاحب محترم کی منفرد، یادگار، زندہ اور تروتازہ کتاب ہے۔ قریشی صاحب نے اس "چمن" میں بعض ایسی نادر اور اہم کتابوں کو پھولوں کی طرح سجایا ہے۔ فی زمانہ جن کا ملنا ناممکن نہیں تو محال ضرور ہے۔ قاری اس چمن میں صدیوں کا فاصلہ لمحوں میں طے کرتا ہے اور اسکی دل افروز خوشبو سے بھرپور حظ اٹھاتا ہے۔ یہ کتاب عبد الباقی قریشی صاحب کے مطالعہ کی وسعت کا زندہ جاوید ثبوت ہے۔ انہوں نے اپنی اس تصنیف میں انتہائی خوبصورت انداز میں مختلف موضوعات پر مشتمل کتب کا تعارف کرایا ہے جو ان کے تجربہ اور ندرتِ تحریر پر خود شاید عدل ہے۔ اس کتاب کا مطالعہ علم و ادب سے دلچسپی رکھنے والوں کے لئے نشانِ منزل ہے۔ تعارفِ کتاب کیلئے میں انہی کے الفاظ دہرانا مناسب خیال کرتا ہوں۔ لکھتے ہیں۔۔۔

"یہ میرے ان بارہ مضامین کا مجموعہ ہے جو ماضی قریب میں ہمارے ملک کے بعض مقتدر رسائل میں شائع ہوئے اور پسندیدگی کی نظر سے دیکھے گئے۔ اب ان مضامین کو مناسب تراسیم اور اصنافوں کے بعد اس مجموعے کی شکل میں دوبارہ پیش کیا جا رہا ہے۔ جیسا کہ اس مجموعے کے عنوان سے ظاہر ہے، ان تمام مضامین کا موضوع صرف اور صرف کتابیں ہیں جن کا مختلف مضمونوں سے جائزہ لیا گیا ہے۔ لہذا یہ موضوع لہجہٴ خشک سے تاہم میں نے پوری۔